

IIT इंदौर का ओपन हाउस प्रोग्राम 22 को

# जेईई एडवांस क्वालिफाई छात्र IIT निदेशक से कर सकेंगे बात

भास्कर संवाददाता | इंदौर

जेईई एडवांस में क्वालिफाई हुए छात्रों को आईआईटी इंदौर द्वारा कैम्पस का ऑनलाइन टूर करवाया जाएगा। साथ ही संस्था निदेशक, डीन और अन्य प्रमुख पदाधिकारियों से भी बात करने का मौका मिलेगा। 'ओपन हाउस' नाम से 22 जून की शाम 5 बजे होने वाले इस कार्यक्रम में सभी क्वालिफाई छात्रों को प्लेसमेंट, रिसर्च, अंतरराष्ट्रीय अवसर, स्पोर्ट्स, कल्चर, स्वास्थ्य सेवाएं और सुरक्षा संबंधी जानकारी दी जाएगी। इससे सभी छात्र यह समझ सकेंगे कि किस तरह आईआईटी इंदौर के साथ वे अपने सपनों को साकार कर सकते हैं।

आईआईटी को एनआईआरएफ में कई श्रेणियों में अच्छी रैंक मिली है, जिसके परिणामस्वरूप इस वर्ष संस्था में अधिक रैंक वाले छात्रों का प्रवेश संभावित है। साथ ही आईआईटी इंदौर द्वारा इसी वर्ष से शुरू किए जा रहे नए बीटेक और एमटेक के बारे में भी छात्रों को जानकारी दी जाएगी।

## बीटेक कोर्स की संख्या 9 हुई, 6 नए एमटेक कोर्स भी

आईआईटी इंदौर ने इस साल कुल 10 नए कोर्स शुरू किए हैं, जिसमें 4 नए बीटेक कोर्स रहेंगे। ये हैं इंजीनियरिंग फिजिक्स, मैथमेटिक्स एंड कंप्यूटिंग, स्पेस साइंस एंड इंजीनियरिंग और केमिकल इंजीनियरिंग शामिल हैं। इन्हें शामिल करने से अब कुल बीटेक कोर्स की संख्या 9 हो गई है। वहीं 6 नए एमटेक कोर्स में कंप्यूटर साइंस एंड इंजीनियरिंग, वाटर क्लाइमेट एंड सस्टेनेबिलिटी, बायो मेडिकल इंजीनियरिंग, एप्लाइड ऑप्टिक्स एंड लेजर टेक्नोलॉजी, स्ट्रक्चरल इंजीनियरिंग और डिफेंस टेक्नोलॉजी विषय शामिल हैं। इनमें से चारों बीटेक कोर्स में कुल 120 सीटें हैं वहीं एमटेक में प्रत्येक कोर्स के लिए 75 सीटें आवंटित हैं। इसके साथ ही मौजूदा एमटेक प्रोग्राम में भी 10 सीटें बढ़ाई गई हैं।